

## 10352- بے ہوش شخص اور نماز ترک کرنے والے کی نماز

### سوال

میرے والد کا ایکسڈنٹ ہوا اور انہیں ٹانگ میں فریکچر ہونے کی بنا پر ہاسپٹل جانا پڑا اور وہ ہاسپٹل میں سترہ دن رہے، جب انہیں ہوش آئی تو انہوں نے سوال کیا اور نمازیں قضا کرنا چاہیں، ہمیں اس کے متعلق معلومات فراہم کریں؟

### پسندیدہ جواب

اگر نمازیں ترک کرنے کی مدت کے دوران اس کے ہوش و حواس قائم تھے تو حسب استطاعت بیٹھ کر یا کھڑے ہو کر یا پہلو کے بل لیٹ کر نماز ترتیب اور نیت اور عمل کے ساتھ نمازیں قضا کر کے ادا کرینگے، چنانچہ پہلے وہ پہلے دن کی نمازیں ترتیب کے ساتھ ادا کریں، جو انہوں نے ترک کی تھیں اور پھر بعد والی نمازیں۔

پھر اسی طرح دوسرے اور تیسرے دن کی نمازیں حتیٰ کہ ساری نمازیں مکمل کریں۔

لیکن اگر ان کے ہوش و حواس قائم نہ تھے تو پھر ان پر کوئی قضا نہیں ہوگی۔

اللہ تعالیٰ ہی توفیق بخشنے والا ہے، اللہ تعالیٰ ہمارے نبی محمد صلی اللہ علیہ وسلم اور ان کی آل اور صحابہ کرام پر اپنی رحمتیں نازل فرمائے۔

واللہ اعلم۔